

இலங்கை ஆயுர்வேத மருந்துக் கூட்டுத்தாபனம் - 2014

இலங்கை ஆயுர்வேத மருந்துக் கூட்டுத்தாபனத்தின் 2014 திசெம்பர் 31 இல் உள்ளவாறான நிதி நிலைமைக் கூற்று மற்றும் அத் திகதியில் முடிவடைந்த ஆண்டிற்கான விரிவான வருமானக்கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புகளை உள்ளடக்கிய 2014 திசெம்பர் 31 இல் முடிவடைந்த ஆண்டிற்கான நிதிக் கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1957 இன் 49 ஆம் இலக்க அரசு கைத்தொழில் கூட்டுத்தாபன அதிகாரச் சட்டத்தின் 29 ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் கூட்டுத்தாபனத்தின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புகளும் இந்த அறிக்கையில் காணப்படுகின்றன.

1.2 நிதிக் கூற்றுக்களுக்கான முகாமைத்துவத்தின் பொறுப்பு

இந் நிதிக் கூற்றுக்களை இலங்கை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக் கூற்றுக்களைத் தயாரிப்பதற்கு அவசியமானதென முகாமைத்தும் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000-1810) இலங்கை கணக்காய்வு நியமங்களுக்கு இணங்க மேற்கொள்ளப்பட்ட கணக்காய்வின் அடிப்படையில் இந்நிதிக் கூற்றுக்கள் மீதான அபிப்பிராயத்தை வெளியிடுவது எனது பொறுப்பாகும்.

1.4 மறுப்பு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் காரணமாக நிதி நிலைமைக் கூற்று, விரிவான வருமானக்கூற்று மற்றும் உரிமை மூலதனத்தில் மாற்றங்கள் கூற்று மற்றும் காசுப் பாய்ச்சல் கூற்று என்பவற்றை தோற்றுவிக்கும் மூலாதாரங்கள் தொடர்பாகவும் ஏதும் செம்மையாக்கல்கள் அவசியமானவையாகக் காணப்பட்டதா என்பதனை நான் நிச்சயிக்க முடியாதுள்ளேன்.

2. நிதிக் கூற்றுக்கள்

2.1 மறுப்பு அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் காரணமாக கணக்காய்வு அபிப்பிராயத்திற்கான அடிப்படையினை வழங்குவதற்கு போதுமான மற்றும் பொருத்தமான கணக்காய்வுச் சான்றுகளை நான் பெற்றுக்கொள்ள முடியாதுள்ளேன். அதற்கிணங்க இந்நிதிக் கூற்றுக்கள் மீது நான் அபிப்பிராயம் ஒன்றினைத் தெரிவிக்கவில்லை.

2.2 நிதிக் கூற்றுக்கள் மீதான கருத்துரைகள்

2.2.1 இலங்கை கணக்கீட்டு நியமம்

பின்வரும் அவதானிப்புக்கள் மேற்கொள்ளப்படுகின்றன.

(அ) இலங்கை கணக்கீட்டு நியமம் 16

மீளாய்வாண்டு திசெம்பர் 31 இல் உள்ளவாறு முற்றாகத் தேய்மானத்திற்குள்ளான ரூபா 97,128,534 பெறுமதியான சொத்துக்கள், பொறித்தொகுதி மற்றும் உபகரணங்கள் தொடர்ந்தும் கூட்டுத்தாபன நடவடிக்கைகளுக்காகப் பயன்படுத்தப்பட்டவாறிருந்தபோதும், சொத்துக்களை மீள மதிப்பீடு செய்து நியாயமான பெறுமதியை நிதிக்கூற்றுக்களில் செம்மையாக்கல் செய்வதற்கான நடவடிக்கை எடுக்கப்பட்டிருக்கவில்லை.

(ஆ) இலங்கை கணக்கீட்டு நியமம் 20

2011 திசெம்பர் 31 ஆந் திகதியளவில் திறைசேரியிலிருந்து கிடைக்கப் பெற்ற ரூபா 129,038,210 அரசாங்க மானியத்தின் மூலம் கொள்வனவு செய்யப்பட்ட சொத்துக்களை இனங்கண்டு காலக் கழிவுக்கான செம்மையாக்கல் மேற்கொள்ளப்பட்டிருக்கவில்லை.

2.2.2 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

- (அ) ஊழியர் பணிக்கொடையைக் கணிப்பதில் நிலவிய தவறு காரணமாக பணிக்கொடையின் பொருட்டு ரூபா 269,372 கூடுதலாக நிதியேற்பாடு செய்யப்பட்டிருந்தது.
- (ஆ) மீளாய்வாண்டின் இறுதித் திகதியில் 14 விற்பனை நிலையங்களின் கையிருப்பாகிய ரூபா 15,715,396 கிரயம் கணக்கிலிடப்படாதிருந்தது.
- (இ) உற்பத்தி நடவடிக்கைகளில் தொடர்பற்ற கட்டிடத் தேய்மானமாகிய ரூபா 934,971 உற்பத்தி மேந்தலைச் செலவினமாக கணக்கிலிடப்பட்டமையால் அதேயளவு தொகையால் ஆண்டினது உற்பத்திக் கிரயம் அதிகரித்துக் காட்டப்பட்டிருந்தது.
- (ஈ) கூட்டுத்தாபனம் இறக்குமதி செய்த 2 அரைக்கும் இயந்திரங்களுக்கான நிறுத்தி வைத்த ரூபா 236,861 கணக்கிலிடப்படவில்லை.

2.2.3 விபரிக்கப்படாத வேறுபாடுகள்

பின்வரும் அவதானிப்புக்கள் மேற்கொள்ளப்படுகின்றன.

கணக்கின் பெயர்	பேரேட்டின் பிரகாரம் மீதி	பட்டோலை/மீதியை உறுப்படுத்தும் சான்றிதழ் பிரகாரம் மீதி	வித்தியாசம்
	ரூபா	ரூபா	ரூபா
ஊழியர்கடன்			
2014/01/01 இல் உள்ளவாறான மீதி	17,959,786	16,994,098	965,688
ஆண்டின் போதிலான கடன் கொடுப்பனவு	12,437,834	12,621,963	184,129
ஆண்டின்போது அறவிடப்பட்ட கடன்	13,009,338	12,245,510	763,828
இலங்கை வங்கி கேள்வி வைப்பு	12,176,712	12,086,301	90,411
இலங்கை வங்கி நிலையான வைப்பு	1,630,151	1,708,914	78,763

2.2.4 பெற வேண்டிய கணக்குகள்

2010 ஆம் ஆண்டில் பெறவேண்டிய வருவாயாகக் கணக்கிலிடப்பட்ட ரூபா 750,797 ஐ மீளாய்வாண்டின் திசெம்பர் 31 ஆந் திகதியளவிலும் அறவிட இயலாதிருந்தது.

2.2.5 சட்டங்கள், விதிகள், பிரமாணங்கள், முகாமைத்துவத் தீர்மானங்கள் என்பவற்றுடன் இணங்காமை

பின்வரும் இணங்காமைகள் அவதானிக்கப்பட்டன.

சட்டங்கள், விதிகள், பிரமாணங்கள் என்பவற்றுடனான தொடர்பு	இணங்காமை
(அ) 1978 திசெம்பர் 19 ஆந் திகதிய 842 ஆம் இலக்கத் திறைசேரிச் சுற்றறிக்கை	ரூபா 166,665,142 மொத்தப் பெறுமதியுடைய சொத்துக்கள், பொறித்தொகுதி, உபகரணங்கள் தொடர்பாக நிலையான சொத்துப் பதிவேடொன்று தயாரிக்கப்பட்டிருக்கவில்லை.
(ஆ) 2014 நவம்பர் 21 ஆந் திகதிய 05/2014 ஆம் இலக்க முகாமைத்துவச் சேவைகள் திணைக்களச் சுற்றறிக்கையின் 3.3 ஆம் பிரிவு	மிகையூதியக் கொடுப்பனவிற்காக வருடாந்தக் கணக்குகள் குறித்த தினத்திலோ அல்லது அதற்கு முன்னரோ கணக்காய்வாளர் தலைமை அதிபதிக்குச் சமர்ப்பிக்கப்பட வேண்டுமாயினும், அதற்கு முரணாக மீளாய்வாண்டிற்கான கணக்குகள் 2015 நவம்பர் 20 அன்று சமர்ப்பிக்கப்பட்டிருந்தும் 2014 திசெம்பர் 23 ஆந் திகதியன்று ரூபா 3,423,640 மிகையூதியமாகக் கொடுப்பனவு செலுத்தப்பட்டிருந்தது.

3. நிதிசார் மீளாய்வு

3.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், மீளாய்வாண்டிற்கான கூட்டுத்தாபனத்தின் செயற்பாட்டு நடவடிக்கைகளின் விளைவு ரூபா 14,474,024 மிகை ஆகும். இதற்கொப்பான முன்னைய ஆண்டின் மிகை ரூபா 42,255,668 ஆகியமையால் மீளாய்வாண்டினது மிகை ரூபா 27,781,644 இனால் வீழ்ச்சியடைந்திருந்தது. முன்னைய ஆண்டின் ஒப்பிடுகையில் ஏனைய வருமானம் ரூபா 3,989,587 இனால் குறைவடைந்தமை மற்றும் ஆண்டிற்கான இறுதிக் கையிருப்பு ரூபா 15,715,396 இனால் குறைவாகக் கணக்கிலிடப்பட்டமை மற்றும் நிதிச் செலவுகள் ரூபா 645,336 அதிகரிப்புக்குள்ளானமை என்பன இதற்கான காரணமாக அமைந்தன.

4. நிதிசார் மீளாய்வு

4.1 செயலாற்றல்

பின்வரும் அவதானிப்புக்கள் மேற்கொள்ளப்படுகின்றன.

(அ) மீளாய்வாண்டினது மீளாய்வு செய்யப்பட்ட வருடாந்த உற்பத்தித் திட்டத்தில் திட்டமிடப்பட்டிருந்த வருடாந்த ஓடாத உற்பத்திப் பெறுமதி ரூபா 423,866,006 ஆகியபோதும், உள்ளவாறான வருடாந்த உற்பத்திப் பெறுமதி ரூபா 268,987,152

ஆகியமையால் எதிர்பார்க்கப்பட்ட வருடாந்த உற்பத்தி ரூபா 154,878,854 அல்லது 36.5 சதவீதத்தால் குறைந்திருந்தது. யதார்த்தபூர்வமாக திட்டமிடப்படாமை, தேவையான பச்சை மருந்தும் உலர்ந்த மருந்துகளினதும் வழங்கலுக்காகப் பொருத்தமான மற்றும் போதிய நடைமுறைகளை இனங்கண்டு உற்பத்தி நடைமுறைகளை முன்னேற்றுவதற்கான நடவடிக்கைகள் எடுக்கப்படாமை என்பன இதற்கான காரணமாக அமைந்தன.

(ஆ) திட்டமிடப்பட்ட மருந்து விற்பனைப் பெறுமதியை உள்ளவாறான விற்பனைப் பெறுமதியுடன் ஒப்பிடும்போது மீளாய்வாண்டிலும் முன்னைய ஆண்டிலும் அரசு துறை வருமானம் முறையே 27 சதவீதம் மற்றும் 15 சதவீதம் வரை எய்தப் பெறமுடியாதவாறிருந்தன. தனியார் துறை வருமானம் முன்னைய ஆண்டில் திட்டமிடப்பட்ட வருமானத்திலும் 12 சதவீதத்தால் அதிகரித்திருந்த போதும், மீளாய்வாண்டின்போது 33 சதவீத வருமானம் எய்தப்பெற முடியாதிருந்தது.

4.2 முகாமைத்துவ வினைத்திறமையின்மை

பின்வரும் அவதானிப்புகள் மேற்கொள்ளப்படுகின்றன.

(அ) புதுடில்லியில் உள்ள உலக சுகாதார ஸ்தாபன அலுவலகத்தில் உள்நாட்டு வைத்திய நடவடிக்கைகளுக்காக அலுவலகம் ஒன்றைப் பெற்று அதன் பழுதுபார்த்தல் மற்றும் உபகரணக் கொள்வனவு என்பவற்றிற்கு 2012 ஓக்டோபர் 15 ஆந் திகதியன்று வெளிவிவகார அமைச்சிற்கு ரூபா 3,000,000 முற்பணமாக வழங்கப்பட்டிருந்தது. 2 ஆண்டுகளாகிவிட்டபோதும், குறித்த பணிகள் நிறைவேற்றப்படாதிருந்ததுடன் கூட்டுத்தாபனத்தால் கைப்பற்றல், பழுதுபார்த்தல் அலுவலக உபகரணக் கொள்வனவு என்பன தொடர்பான தொடர் நடவடிக்கைகளை நிறைவேற்றுவது தொடர்பில் கவனம் செலுத்தப்பட்டிருக்கவில்லை.

(ஆ) அரசு வங்கி ஒன்றில் உள்ள நடைமுறைக் கணக்கொன்றில் 2014 திசம்பர் 31 இல் உள்ளவாறான வங்கிக் கணக்கிணக்கக் கூற்றின் பிரகாரம் 20 ஆண்டுகளுக்கு மேலாகத் தீர்த்து வைக்கப்படாதிருக்கும் ரூபா 337,010 தொகையான வைப்புகள் காணப்பட்டது. அதில் ரூபா 22,450 வைப்பிலிடப்பட்டுத் தேறாதிருக்கும் தொகையாகவும், ரூபா 16,633 தொகையானது 1988 மற்றும் 1992 ஆம் ஆண்டு காலப்பகுதியின்போது வங்கியிலிடப்படாத தொகையாகவும் ரூபா 297,927 முன்பிருந்தே வரும் வேறுபாடுகள் ஆகவும் இனங்காணப்பட்டிருந்தன. இவ்வாறான நிலையில் நிதி மோசடி இடம்பெற்றுள்ளதாகத் தெரிவிக்கப்பட்டிருந்தபோதும், அவற்றுடன் தொடர்புடைய உத்தியோகத்தர்களுக்கு எதிராகத் தேவையான நடவடிக்கைகள் எடுக்கப்படவில்லை எனத் தெரிகின்றது.

(இ) 2014 ஜனவரி 25 ஆந் திகதியன்று கூட்டுத்தாபனத்திற்கு கிடைக்கப் பெற்ற ரூபா 2,917,801 கிரயமுடைய 2 அரைக்கும் இயந்திரங்களைப் பொருத்துவதற்குத் தேவையான மேடை அமைக்கப்படாமையால் மீளாய்வாண்டு திசம்பர் 31 வரை 2 இயந்திரங்களும் பயன்படுத்தப்படாதிருந்தன. இவ்விரண்டு இயந்திரங்களும் 2015 மார்ச் தொடக்கம் பயன்படுத்தப்பட்டிருந்தபோதும், அத் தினம் வகையில் அதன் 02 ஆண்டு உத்தரவாத காலம் முடிவடைந்து 13 மாதங்களாகியிருந்தன.

(ஈ) அரைக்கும் இயந்திரங்களது யோக்கியதையைப் பரிசீலிக்காது உற்பத்தி செய்யப்பட்ட ரூபா 92,430 கிரயமுடைய 163,300 கிலோ கிராம் எடையுடைய தெசதுன் கல்கவில் சிறிய உலோகத் துண்டுகள் கலந்திருந்தமையால் அவை விற்பனையிலிருந்து அகற்றப்பட்டிருந்தன.

(உ) கூட்டுத்தாபனத்தால் உரிமை கோரப்படும் காணி ஒன்றில் 2009 ஆம் ஆண்டில் ரூபா 1,808,795 செலவில் பாதுகாப்பு அரண் அமைக்கப்பட்டிருந்ததுடன் உற்பத்தியகம் ஒன்றை நிர்மாணிப்பதற்குத் தீர்மானிக்கப்பட்ட இக்காணியினது

சட்டபூர்வ உரித்தைச் சவீகரிப்பதற்கு மீளாய்வாண்டு டிசெம்பர் 31 வரை நடவடிக்கை எடுக்கப்படாதிருந்தது.

- (ஊ) 2009 ஆம் ஆண்டு முதல் இனங்காணப்படாதுள்ள செலவு மீதியாகிய ரூபா 38,613,358 இனங்காணப்படாது நிதிக்கூற்றுக்களில் தொடர்ச்சியாக ஒதுக்கமாகக் காண்பிக்கப்பட்டவாறிருந்தது.

4.3 செயற்பாட்டு வினைத்திறமையின்மை

பின்வரும் அவதானிப்புக்கள் மேற்கொள்ளப்படுகின்றன.

- (அ) மீளாய்வாண்டின்போது கோட்டை புகையிரத நிலையம் செத்சிரிபாய விற்பனை நிலையம் ஆகிய 02 இலும் ஏற்பட்ட மொத்த நட்டம் ரூபா 623,093 ஆகும்.
- (ஆ) தேங்காய் எண்ணெயில் உள்ள திரவத்தின் அளவு குறித்த அளவில் இல்லாததால் நிலைமைக் கட்டுப்பாட்டு முகாமையாளரால் ஏற்க மறுக்கப்பட்டிருந்தபோதும் 2,000 கிலோகிராம் தேங்காய் எண்ணெய் ரூபா 476,000 தொகையில் கொள்வனவு செய்யப்பட்டிருந்தது.
- (இ) முறையான உடன்படிக்கையில் ஈடுபடாது ஆரம்பக் கொடுப்பனவாகிய ரூபா 950,000 இன் அரைப்பங்கான ரூபா 475,000 கொடுப்பனவு செய்யப்பட்டு புறக்கோட்டையில் மிதக்கும் வர்த்தகக் கூட்டுத்தொகுதியில் விற்பனைக் கூடம் வாடகைக்குப் பெறப்பட்டு 2014 ஆகஸ்ட் 28 ஆந் திகதி விற்பனைக் கூடம் திறந்து வைக்கப்பட்டிருந்தது. மீளாய்வாண்டு திசெம்பர் 31 இல் உள்ளவாறு ரூபா 42,481 இலாபம் ஈட்டப்பட்டிருந்தபோதும், பணிப்பாளர் சபையினது அங்கீகாரமின்றி கூட்டுத்தாபனத்தின் தலைவரால் விற்பனைக் கூடம் இலாபமீட்டாத விற்பனைப் கூடமாகக் கருதப்பட்டு 2015 பெப்ரவரியில் மூடப்பட்டிருந்தது.
- (ஈ) பணிப்பாளர் சபை அங்கீகாரமின்றி கல்வி அமைச்சின் அலுவலக சுற்றாடலில் 2013 ஏப்ரல் மாதத்தில் திறந்து வைக்கப்பட்ட கூட்டுத்தாபன விற்பனை நிலையத்தில் 8 மாதங்களின்போது ரூபா 277,132 நட்டம் ஏற்பட்டிருந்தது. மீளாய்வாண்டின் போது ரூபா 270,221 இலாபம் ஏற்பட்டிருந்தபோதும், விற்பனை வருவாயை அதிகரிப்பதற்குப் போதுமான நடவடிக்கைகளை மேற்கொள்ளாது 2015 ஜூன் 17 தொடக்கம் இவ்விற்பனைக் கூடத்தை முடியதற்கான காரணம் கணக்காய்விற்குச் சமர்ப்பிக்கப்படவில்லை.
- (உ) 2007 ஆம் ஆண்டு தொடக்கம் 2014 ஆம் ஆண்டு வரையான ஒவ்வொரு ஆண்டிலும் வருடாந்தப் இருப்பு கணிப்பு மூலம் இனங்காணப்பட்டிருந்த ரூபா 9,782,418 மிகைக் கையிருப்பைப் புத்தகங்களில் சேர்த்துக் கொள்வதற்கும் கையிருப்புக் குறைவாகிய ரூபா 6,616,750 தொடர்பாக நிதிப்பிரமாணம் 103 இன் படி மேற்கொண்டு நடவடிக்கை எடுப்பதற்கும் முயலவில்லை.
- (ஊ) மீளாய்வாண்டின்போது உற்பத்தி செய்வதற்குத் திட்டமிடப்பட்ட 10 வகையான மருந்துகள் உற்பத்தி செய்யப்படவில்லை. உற்பத்தி செய்யப்படாமக்கான காரணம் மற்றும் அதன் காரணமாக கூட்டுத்தாபனம் இழப்பிற்குள்ளான வருமானம் என்பன தொடர்பான தகவல்கள் கணக்காய்விற்குச் சமர்ப்பிக்கப்படவில்லை.
- (எ) மீளாய்வாண்டின் போது சுறாவிதுரவடி, ஜீவானந்தவடி, புத்தராஜகல்கய, வெள்ளை வெங்காய லேகியம், ரணஹங்ச சாயனய, மாக்கவிதுரங்க, பதிராரிஷ்டம், மஹாசங்கவடி, சர்ப்பகன்டவடி, ஹிங்குவாஸ்தகசூரணம், வாசக சிரப், சொமனாதரச எனும் 12 வகை மருந்துகள் என்பவற்றிற்குப் பெறப்பட்ட கட்டளைகளுக்கு அவற்றை வழங்க இயலாது போனமையால் ஏற்பட்ட வருமான இழப்பு ரூபா 137,154,983 ஆகும்.

4.4 பயன்படுத்தப்படாததும் குறைவாகப் பயன்படுத்தப்படுவதுமான சொத்துக்கள்

பின்வரும் அவதானிப்புகள் மேற்கொள்ளப்படுகின்றன.

சியெஸ்டா களஞ்சியக் கூட்டுத்தொகுதியில் வைக்கப்பட்டிருந்த பொருட்கள் சம்பந்தமாக மேற்கொள்ளப்பட்ட நேரடிப் பரிசோதனையின் போது பின்வரும் விடயங்கள் அவதானிக்கப்பட்டன.

(அ) உற்பத்தி முடிவடைந்த மருந்துக் களஞ்சியத்தில் கழிவுப்பொருட்கள் போத்தல்களது பாகங்கள், நிலையங்களிலிருந்து அகற்றப்பட்டிருந்த பொருத்துவதற்குப் பயன்படும் பொருட்கள், 2 அரைக்கும் இயந்திரங்கள் மற்றும் ரூபா 156,000 பெறுமதியான 4 தாங்கிகள் என்பன களஞ்சியப்படுத்தப்பட்டிருந்தன.

(ஆ) பெறுமதி கணிப்பிடப்பட முடியாத மோட்டார் சைக்கிள் ஒன்று பாவனை இல்லாது களஞ்சியக் கூட்டுத்தொகுதியில் இருந்தது.

4.5 சிக்கனமற்ற கொடுக்கல் வாங்கல்கள்

ஊக்குவிப்பு படி வழங்கப்படுகையில் அதற்கான அங்கீகாரம் திறைசேரியிடமிருந்து பெறப்பட வேண்டுமென 2007 நவம்பர் 09 ஆந் திகதிய பொது முயற்சிகள் தொடர்பான குழு கட்டளையிட்டிருந்தபோதும், 2014 டிசெம்பர் 31 ஆந் திகதியளவிலும் அதற்கான அங்கீகாரம் பெறப்படவில்லை. எவ்வாறாயினும் மீளாய்வாண்டின்போதும் முன்னைய மூன்று ஆண்டுகளின்போதும் ஊக்குவிப்பு படியாக ரூபா 167,552,388 கொடுப்பனவு செய்யப்பட்டிருந்தது.

4.6 இனங்காணப்பட்ட நட்டங்கள்

பின்வரும் அவதானிப்புகள் மேற்கொள்ளப்படுகின்றன.

(அ) மீளாய்வாண்டின்போது மோட்டார் வாகனம் ஒன்று விபத்திற்குள்ளாகியிமையால் ரூபா 780,558 இழப்பு ஏற்பட்டிருந்தது. மொத்த மதிப்பீட்டுப் பெறுமதிக்கும் வாகனங்கள் காப்புறுதி செய்திருக்கப்படாமையால் ரூபா 405,287 காப்புறுதிக்கு உட்படாதிருந்தது. இவ்விபத்து சம்பந்தமாக நிதிப்பிரமாணங்கள் 102 மற்றும் 104 என்பவற்றின் பிரகாரம் நடவடிக்கை எடுக்கப்படவில்லை.

(ஆ) 2012 ஆம் ஆண்டில் பொலிசினால் ஒப்படைக்கப்பட்ட 218.322 கிலோ கிராம் கஞ்சா மேற்பார்வை உத்தியோகத்தர் ஒருவரின் கீழ் கூட்டுத்தாபனத்திற்கு எடுத்தவரப்படும்போது அதில் 15.472 கிலோகிராம் தொலைந்து போயிற்று. இந்த மோசடி நிகழ்ந்து ஏறக்குறைய மூன்று ஆண்டுகளாகியபோதும், ஆரம்ப விசாரணைகள் மாத்திரமே நடைபெற்றிருந்ததுடன் நிதிப்பிரமாணம் 104 இன் பிரகாரம் நடவடிக்கை எடுக்கப்படவில்லை.

(இ) காலி விற்பனை நிலையத்தில் இராக்கை ஒன்று உடைந்து வீழ்ந்தமையால் ரூபா 141,895 பெறுமதியான மருந்துகள் அழிவடைந்திருந்தன.

(ஈ) உற்பத்தி செய்யப்பட்ட ரூபா 169,080 பெறுமதியான 600 லீட்டர் மதுகா பாணி ஊழியர்களின் கவனமின்மை காரணமாகவும், ரூபா 1,513,456 பெறுமதியான உலர்ந்த திராட்சை 2,230 கிலோ கிராம் புகையூட்டப்படாமையாலும் ரூபா 111,785 பெறுமதியான மருந்துகள் பழுதடைந்து பாவனைக்குப் பொருந்தாததாக அழிவடைந்திருந்தன.

5. கணக்களிப்பொறுப்பும் நல்லாளுகையும்

5.1 நிதிக் கூற்றுக்களைச் சமர்ப்பித்தல்

2003 ஜூன் 02 ஆந் திகதிய பீஈ/12 ஆம் இலக்க பொது முயற்சிகள் சுற்றறிக்கையின் 6.5.1 ஆம் பிரிவு மற்றும் 2004 பெப்ரவரி 24 ஆந் திகதிய 01/2004 ஆம் இலக்க திறைசேரிச் சுற்றறிக்கை என்பவற்றின் பிரகாரம் நியதிச்சட்ட சபைகளது வருடாந்த நிதிசார் கூற்றுக்கள் கணக்காண்டு முடிவடைந்து 60 நாட்களுக்குள் கணக்காய்வாளர் தலைமை அதிபதிக்குச் சமர்ப்பிக்கப்பட வேண்டியிருந்த போதிலும் 2014 ஆம் ஆண்டிற்குரிய நிதிக் கூற்றுக்கள் 08 மாதங்கள் 20 நாட்கள் தாமதத்துடன் அதாவது 2015 நவம்பர் 20 அன்று சமர்ப்பிக்கப்பட்டிருந்தன.

5.2 செயல்நடவடிக்கைத் திட்டம்

பின்வரும் அவதானிப்புகள் மேற்கொள்ளப்படுகின்றன.

(அ) 2013 தொடக்கம் 2017 வரையான காலப்பகுதிக்கெனத் தயாரிக்கப்பட்ட புதிய கூட்டிணைந்த திட்டத்தினூடாக இனங்காணப்பட்டிருந்த நெடுங்காலப் பணிகளை நிறைவேற்ற இயலுமானவாறு மீளாய்வாண்டிற்கான வருடாந்த செயல்நடவடிக்கைத் திட்டம் தயாரிக்கப்பட்டிருந்தபோதும், மீளாய்வாண்டின்போது மேற்கொள்வதற்குத் திட்டமிடப்பட்டிருந்த 09 செயற்திட்டங்களில் 07 நிறைவேற்றப்படவில்லை.

(ஆ) 2014 ஆம் ஆண்டின் செயல்நடவடிக்கைத் திட்டத்தின் பிரகாரம் எதிர்பார்க்கப்பட்ட உற்பத்திக் கிரயம் ரூபா 423,866,006 ஆகும். உள்ளவாறான உற்பத்திக் கிரயம் ரூபா 268,911,820 ஆகும். மீளாய்வாண்டின்போது அறிமுகஞ் செய்து வைக்கப்பட்ட 10 புதிய உற்பத்தி வகைகள் 96 சதவீதமும் ஏனைய 07 வகை உற்பத்திகள் 52 முதல் 72 சதவீதம் வரையிலும் எய்தப்பெற முடியாதிருந்ததுடன் அவற்றிற்கான காரணம் கணக்காய்விற்குச் சமர்ப்பிக்கப்படவுமில்லை.

5.3 ஆண்டறிக்கைகளை பாராளுமன்றத்தில் முன்வைத்தல்

கூட்டுத்தாபனத்தின் 2013 ஆம் ஆண்டினது வருடாந்த அறிக்கை 2016 ஜனவரி 31 ஆந் திகதியளவிலும் பாராளுமன்றத்தில் முன்வைக்கப்பட்டிருக்கவில்லை.

5.4 தீர்த்து வைக்கப்படாத கணக்காய்வுப் பந்திகள்

கடந்த கணக்காய்வு அறிக்கைகளில் கூட்டிக்காட்டப்பட்டு இதுவரை திருத்தப்படுவதற்கான போதிய கவனம் மேற்கொள்ளப்பட்டிராத சந்தர்ப்பங்கள் பின்வருமாறு.

(அ) தேவைகளை இனங்காணாது 2011 ஆம் ஆண்டின்போது கொள்வனவு செய்யப்பட்ட போத்தல்கள் மற்றும் மூடிகளில் 2013 டிசெம்பர் 31 ஆந் திகதியளவில் ரூபா 989,603 பெறுமதியான 24,002 வைன் போத்தல்களும் ரூபா 623,000 பெறுமதியான 28,000 மூடிகளும் களஞ்சியத்தில் எஞ்சியிருந்தன.

(ஆ) ஆய்வு கூட அறிக்கை மற்றும் மருத்துவக் குழு அறிக்கை மூலம் நிராகரிக்கப்பட்டிருக்கையில் ரூபா 1,980,000 பெறுமதியான 4,000 கிலோ கிராம் தேன் 2012 ஜூன் மாதத்தில் தனியார் நிறுவனம் ஒன்றிலிருந்து கொள்வனவு செய்யப்பட்டிருந்ததுடன், இக்கொள்வனவுகள் தொடர்பான உறுதிச்சீட்டுக்கள் பற்றுச்சீட்டுக்கள், குறித்த கோவைகள் என்பன கணக்காய்விற்குச் சமர்ப்பிக்கப்படவுமில்லை.

(இ) கூட்டுத்தாபனத்தில் ரூபா 5,930,284 செலவில் உற்பத்தி செய்யப்படக் கூடியதாகவிருந்த 200 கிலோகிராம் அக்ரஹ ஹஸம் மற்றும் நாகஹஸம் ரூபா

7,137,130 செலவில் இறக்குமதி செய்யப்பட்டமையால் ரூபா 1,206,846 நட்டம் ஏற்பட்டிருந்தது.

- (ஈ) கூட்டுத்தாபன லீவு விதிக்கோவையின் 8.2 ஆம் பந்தியின் பிரகாரம் நியமனம் பெற்ற முதலாவது ஆண்டில் மருத்துவ லீவுக்கு உரித்து இல்லாதபோதும், உத்தியோகத்தர்களதும் ஊழியர்களதும் முதலாம் ஆண்டில் எஞ்சிய மருத்துவ லீவின் பொருட்டு 2009 முதல் 2013 வரை ரூபா 15,064,122 கூட்டுத்தொகை கொடுப்பனவு செய்யப்பட்டிருந்தது.
- (உ) ஊழியர்களது கவனமின்மை காரணமாக 01283115 ஆம் இலக்க வேலைப் பத்திரத்தின் கீழ் உற்பத்தி செய்யப்பட்ட ரூபா 233,400 பெறுமதியான மதுகா பாணி அழிவடைந்திருந்தது.

6. முறைமைகளும் கட்டுப்பாடுகளும்

கணக்காய்வின்போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது கூட்டுத்தாபனத் தலைவரது கவனத்திற்குக் கொண்டுவரப்பட்டன. பின்வரும் கட்டுப்பாட்டு அம்சங்கள் தொடர்பாக விசேட கவனம் தேவைப்படுகின்றது.

- (அ) கையிருப்புக் கட்டுப்பாடு
(ஆ) விற்பனைக் கட்டுப்பாடு
(இ) கொள்வனவு நடைமுறைகள்